

Dükanlar

Category: Goşgular, Kitapcy
написано kitapcy | 24 январь, 2025
Dükanlar

DÜKANLAR

Sagyňa bakýaň – dükan,
soluňa bakýaň – dükan,
köçeleň gyrasy – dükan,
daglaryň degresi – dükan.
Baý, dükan kân,
haryt kân...

Leýmun-almalarymy – eliňi uzat,
Narynjy,
turunjy mähnet kersenler.
Mesenesi çyrypynyp dur utýanyň,
Utulýanlar täleýinden görsünler.

Ynha, depe zerli-zersiz matalar,
Nyrh üýtgeýär gysyň howasy ýaly.
..."Pänç owgani,

pänç owgani!"

Gygryýar –

Bir ýetginjek, gözi açlykdan doly.

Boýnuna orapdyr bir köne şaly,
Ellerini görüp, kesewdir öýtdüm.
Şonda käte gaty doýýanmyz bildim,
Şonda öz doklugma utandym gitdim.

Dünýe gardy,

ýedi ýoluň üstünde,

Äýnek satýar,
kükürt satýar – däneläp.
Käbil bazarynda gyzyň selleli –

Jalaý köçä sygman gelyär däliräp.

Ol tesbi sanaýar.

Dähedem-dessem –

Ýöreýär,

gör, nämä gedem ýylgyrýar.

...Guş ýaly galpyldap kiçijik jerçi,

"Gulakjynňy sataý!" diýip ýalbarýar.

Onuň baş arzuwy ýeke gulakjyn,

Ýaman borly gara başyň gowgasy.

A dükanda jöwher çayýar gözlere

Bir üýtgeşik gaşly ýüzük söwdasy.

Dükanlar...

Terezä münüpdür bar zat

Beýik jeňe girýär çyn,

hile,

ýalan.

Men bu ile jübim pully gelmedim,

Geldim gowy türkmen ýüregi bilen.

Ýat illeriň ykbalyna goşulyp,

Diňe Uly Haýryň tarypynda men.

Kükürt satyp, çörek gazanýan oğlan –

Ber eliňi, seniň tarapyňda men!

Baýram JÜTDIÝEW.

Goşgular